

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీమద్రహస్యత్రసార పెరియ తనియన్గళ్ ॥  
(ఆండవన్ ఆశ్రమం తనియన్గళ్)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీమద్రహస్యత్రసార పెరియ తనియన్కళ్ ॥

శ్రీమద్వేదాంతరామానుజయతికృపయారంగిణి న్యస్తభారం  
త త్సంప్రాప్తాగమాంతద్వితయమనుగణం శిష్టతాపూర్ణమగ్ర్యం।  
శ్రేష్ఠశ్రీరంగరామానుజమునికరుణాలబ్ధమోక్షాశ్రమం తం  
సత్త్వస్థం శ్రీవరాహం యతివరమనఘం దేశికం సంశ్రయామి ॥ 1 ॥

వేదాంత లక్ష్మణ మునీంద్ర కృపాత్త బోధం  
త త్పాద యుగ్మసరసీరుహ భృంగరాజం।  
త్రయ్యంత యుగ్మ కృతభూరి పరిశ్రమం తం  
శ్రీరంగలక్ష్మణ ముని శరణం ప్రపద్యే ॥ 2 ॥

శ్రీమచ్ఛ్రీవాసయోగీశ్వర మునికరుణాలబ్ధ వేదాంతయుగ్మం  
శ్రీమద్వేదాంతరామానుజగురుపదయోరర్పిత స్వాత్మభారం।  
శ్రీమచ్ఛ్రీత్యంతరామానుజయతిన్వపతేః ప్రాప్తమోక్షాశ్రమం తం  
శ్రీమచ్ఛ్రీవాసరామానుజమునిమపరం సంశ్రయే జ్ఞానవార్ధిం ॥ 3 ॥

శ్రీమద్వేదాంతరామానుజమునికరుణాలబ్ధ వేదాంతయుగ్మం  
శ్రీమచ్ఛ్రీవాసయోగీశ్వర గురుపదయోరర్పిత స్వాత్మభారం।  
శ్రీమచ్ఛ్రీరంగనాథాహ్వాయమునికృపయా ప్రాప్తమోక్షాశ్రమం తం  
శ్రీమద్వేదాంతరామానుజమునిమపరం సంశ్రయే దేశికేంద్రం ॥ 4 ॥

**Attention:** Please note that the letters శ్ and ఐ denote ృ and ె respectively, in Tamil. Also note that ఐ sounds almost like ృ , ఱ్ like ృ , and so on. The consonant-cluster న్ is pronounced somewhere between ృ and ె. It is, however, colloquially acceptable to pronounce the clusters ఐ and న్ as త్ and న్, respectively.

శ్రీమద్వేదవతంసలక్ష్మణమునేః ప్రాప్తాగమాంతద్వయం  
 తేన శ్రీరఘుపుంగవాంఘ్రియుగళే న్యస్తా త్మరక్షాభరం |  
 శ్రీమచ్ఛ్రీనిధియోగివర్య కరుణాలబ్ధాబ్జచక్రాంకనం  
 వందే శాంతివిరక్తిపూర్ణమనఘం శ్రీరంగనాథం గురుం || 5 ||

శ్రీమద్వేదాంతరామానుజయతినృపతేర్లబ్ధవేదాంతయుగ్మం  
 శ్రీమద్దేవాధినేతుశ్చరణసరసిజే తేన దత్తా త్మభారం |  
 శ్రీమచ్ఛ్రీవాసయోగీశ్వర మహితమహాసంప్రదాయైకనిష్ఠం  
 వందే శ్రీవాసయోగీశ్వరగురుమనఘం వత్సలం భవ్యశీలం || 6 ||

శ్రీమచ్ఛ్రీవాస యోగీశ్వరపదవినతం లబ్ధవేదాంతయుగ్మం  
 శ్రీపాదూసేవిరామానుజమునితిలకాత్తత్పదన్యస్తభారం |  
 శ్రీమచ్ఛ్రీవాసరామావరజమునిమణేర్లబ్ధ మోక్షాశ్రమం తం  
 శ్రీమద్వేదాంతరామానుజయతినృపతిం సంశ్రయే జ్ఞానవార్ధిం || 7 ||

శ్రీమచ్ఛ్రీవాసయోగిప్రవరసకరుణాపాంగసంగాదభంగాత్  
 వేదాంతద్వంద్వవిద్యా మధురసలహారీచంచరీకాయమాణః |  
 తేనాచార్యేణ రంగప్రభుచరణ యుగేదత్తరక్షాభరశ్రీః  
 శ్రీమచ్ఛ్రీవాసరామావరజమునిమణిస్సంతతం శ్రేయసే స్యాత్ || 8 ||

శ్రీమన్నాథమునీంద్రయామునమునిశ్రీసంయమీంద్రాత్మనః  
 శ్రీశ్రీవాసమునీంద్రదేశికమణేః ప్రాప్తాగమాంతద్వయం |  
 శ్రీరంగేశపదే తదర్పితభరం శ్రీపాదుకాసేవక  
 శ్రీరామానుజయోగినం గురువరం వందే దయాసాగరం || 9 ||

శ్రీరంగేశపదే సమర్పితభరం శ్రుత్యంతరామానుజ  
 శ్రీయోగీంద్రగురుత్తమేన యమినశ్శ్చుత్యంతవిద్యాత్మనః |  
 ప్రాప్తశ్రుత్యవతంసయుగ్మహృదయం శ్రీవాసరామానుజాత్  
 శ్రీశ్రీవాసమునీంద్రదేశికమణిం శ్రేయోనిధిం సంశ్రయే || 10 ||

శ్రీమద్గోపాలనూరేర్నిరవధికరుణావాప్తసత్సంప్రదాయం

శ్రీమద్వేదాంతరామానుజయతిన్యపతిస్సర్వతః స్థాపయిత్వా।

యస్మిన్సత్సంప్రదాయం సకలముపదిశన్నంశతోఽనుప్రవిష్టః

శ్రీమచ్చివాసరామానుజమునిమనఘం తం భజే దేశికేంద్రం॥ 11 ॥

గోపాలదేశికపదాబ్జమధువ్రతస్య

ప్రజ్ఞావిరక్తికరుణాముఖసద్గుణాబ్జేః।

వేదాంతలక్ష్మణమునేః శ్రితభాగధేయం

పాదారవిందయుగళం శరణం ప్రపద్యే॥ 12 ॥

శ్రీకృష్ణదేశికపదాంబుజభృంగరాజం

వేదాంతలక్ష్మణమునీంద్రకృపాత్తబోధం।

త్రయ్యంతదేశిక యతీంద్ర శఠారి మూర్తిం

గోపాలదేశికశిఖామణిమాశ్రయామః॥ 13 ॥

శ్రీరంగనాథగురుపాదసరోజహంసం

వేదాంతదేశికపదాంబుజభృంగరాజం।

శ్రీమద్యతీంద్రశఠకోపదయావలంబం

వేదాంతలక్ష్మణమునిం శరణం ప్రపద్యే॥ 14 ॥

కల్యాణావహమస్మాకం కారుణ్యకలశాంబుధేః।

ప్రపద్యే రంగనాథస్య పదపంకజతల్లజం॥ 15 ॥

శ్రీవీరరాఘవగురోస్తనయం తతశ్చ

శారీరకాది సమధీత్య సమస్తశాస్త్రం।

విద్యోతమానమనవద్యగుణైకతానం

శ్రీరంగనాథగురువర్యమహం ప్రపద్యే॥ 16 ॥

శ్రీవేంకటేశగురుణా కరుణాకరేణ

శ్రీశేసమర్పితభరం శ్రితపారిజాతం।

శ్రీరంగనాథగురువీక్షణ లబ్ధ బోధం

శ్రీవీరరాఘవగురుం శరణం ప్రపద్యే || 17 ||

వత్సవంశపయోధీందోః కల్యాణగుణవారిధేః |

శ్రీమతో వేంకటేశస్య చరణౌ శరణం భజే || 18 ||

శ్రీమతో రంగనాథస్య గుణైర్దాస్యముపాగతం |

రామానుజం ద్వితీయం తమద్వితీయముపాస్మహే || 19 ||

శ్రీతా తగురుసేవాత్తవేదాంతయుగళాశయః |

వాత్స్యనంతగురుఃశ్రీమాన్ శ్రేయసే మేఽస్తు భూయసే || 20 ||

శ్రీశైలపూర్ణకులవారిధిపూర్ణచంద్రం

శ్రీశ్రీనివాస గురువర్యపదాబ్జభృంగం |

శ్రేయోగుణాంబునిధిమాశ్రితపారిజాతం

శ్రీతా తయార్యమనఘం శరణం ప్రపద్యే || 21 ||

శ్రీమచ్ఛారీమునిపాద సరోజహంసం

శ్రీమత్పరాంకుశతపోధన లబ్ధబోధం |

శ్రీమన్నసింహవరదార్య దయావలంబం

శ్రీమత్పరాంకుశమునిం ప్రణతోఽస్మి నిత్యం || 22 ||

శ్రీమద్వరదవిష్ణ్వావ్య పదపంకజషటీపదం |

అహోబిల గురుం వందే వత్సవంశైకమౌక్తికం || 23 ||

మహాదయాధీశితురంబుజాక్షనిధ్యాన నిత్యాభినివిష్టబుద్ధేః |

అజ్ఞాననిగ్రాహకమంజసాఽహం అస్మద్గురోరంఘ్రియుగం ప్రపద్యే || 24 ||

మహాదయాధీశగురోస్తనయం తత్త్వవిద్వరం |

వందే వరదవిష్ణ్వావ్యం వాత్సల్యాది గుణార్ణవం || 25 ||

నమో వరదవిష్ణ్వాఽర్య నయనానందదాయినే ।  
వాత్స్యాయ వరదార్యాయ వాదినీహారభాస్వతే ॥ 26 ॥

పర్యాయభాష్యకారాయ ప్రణతార్తిం విధూన్వతే ।  
బ్రహ్మతంత్రస్వతంత్రాయ ద్వితీయబ్రహ్మణే నమః ॥ 27 ॥

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తం సదా హృది ॥ 28 ॥

యస్మాదస్మాభిరేతద్యతిపతి కథితప్రాక్తనప్రక్రియోద్య -  
త్కర్మబ్రహ్మోవమర్శ ప్రభవబహుఫలం సార్థమగ్రాహి శాస్త్రం ।  
తం విష్వగ్భేద విద్యాస్థితిపదవిషయస్థేయభూతం ప్రభూతం  
వందేయాత్రేయరామానుజ గురుమనఘం వాదిహంసాంబువాహం ॥ 29 ॥

రామానుజార్యతనయం రమణీయవేషం  
ఆత్రేయమాత్మగుణపూర్ణమనర్శీలం ।  
శ్రీరంగరాజమివతద్దయయాఽవతీర్ణం  
శ్రీరంగరాజగురువర్యమహం ప్రపద్యే ॥ 30 ॥

ఆత్రేయగోత్రాంబుధిపూర్ణచంద్రం ఆచారయుక్తాత్మగుణోపపన్నం ।  
నతార్తిహృద్దేశిక రత్నసూనుం రామానుజార్యం గురుమాశ్రయామః ॥ 31 ॥

ఆత్రేయగోత్రసంభూతం ఆశ్రయే శ్రితవత్సలం ।  
యతీంద్రమాహానసికం ప్రణతార్తిహారం గురుం ॥ 32 ॥

ప్రణామం లక్ష్మణమునిః ప్రతిగృహ్ణాతు మామకం ।  
ప్రసాధయతి యత్సూక్తిః స్వాధీనపతికాం శ్రుతిం ॥ 33 ॥

దయానిఘ్నం యతీంద్రస్య దేశికం పూర్ణమాశ్రయే ।  
యేన విశ్వస్యజ్ఞో విష్ణోరపూర్యత మనోరథః ॥ 34 ॥

విగాహే యామునం తీర్థం సాధుబృందావనే స్థితం |  
నిరస్తజిహ్మాగస్పర్శే యత్ర కృష్ణః కృతాదరః || 35 ||

అనుజ్ఞిత క్షమాయోగం అపుణ్యజనబాధకం |  
అస్పృష్టమదరాగం తం రామం తుర్యముపాస్మహే || 36 ||

నమస్యామ్యరవిందాక్షం నాథభావే వ్యవస్థితం |  
శుద్ధసత్వమయం శౌరేః అవతారమివాపరం || 37 ||

నాథేన మునినా తేన భవేయం నాథవానహం |  
యస్య నైగమికం తత్వం హస్తామలకతాం గతం || 38 ||

యస్య సారస్వతస్రోతో వకుళామోదవాసితం |  
శ్రుతీనాం విశ్రమాయాలం శఠారిం తముపాస్మహే || 39 ||

వందే వైకుంఠనేనాన్యం దేవం సూత్రవతీసఖం |  
యద్వేత్రశిఖరస్పందే విశ్వమేతద్వ్యవస్థితం || 40 ||

సహధర్మచరీం శౌరేః సమ్మంత్రిత జగద్ధితాం |  
అనుగ్రహమయాం వందే నిత్యమజ్ఞాత నిగ్రహం || 41 ||

కమప్యాయం గురుం వందే కమలాగృహమేధినం |  
ప్రవక్తాఛందసాం వక్తా పంచరాత్రస్య యస్స్వయం || 42 ||

విగాహే నిగమాంతార్య విష్ణుపాదసముద్భవాం |  
రహస్యత్రయసారాఖ్యాం తిస్రో త సమకల్మషాం || 43 ||

అవిజ్ఞాతం విజానతాం విజ్ఞాతం అవిజానతాం |  
రహస్యత్రయసారాఖ్యం పరంబ్రహ్మాస్తు మే హృది || 44 ||

శీరోస్తు తూప్పుల్ తిరువేంగడముడైయాన్  
పారొన్ఱచ్చొన్న పళ్మొళియుళ్ - ఓరోస్తు

తానే అమైయాదో తారణియిల్ వాళ్వార్క్కు  
వానేఱి ప్పొమళవుం వాళ్వవు || 45 ||

వైశాఖే రోహిణీజాతం కాశ్యపాన్వయవారిధేః |  
ఇందుం శ్రీపుండరీకాంశం గోష్ఠీపూర్ణమహం భజే || 46 ||